



L-Iskrizzjonijiet li jinsabu fis-sagristija tal-Knisja Kollegġjata ta' Bormla (3)

F'din l-edizzjoni se naraw tlett iskrizzjonijiet ohra li jinsabu mal-hajt tas-sagristija: L-ewwel wahda (11), dik dedikata lill-Kardinal Rivalore, tinsab hekk kif tidhol fis-sagristija, lemin, mal-hajt tal-knisja; it-tieni (12) lill-Kardinal Ferrata, li tinsab fuq il-hajt tax-xellug wara li tidhol mill-bieb; u t-tielet (13) lill-Arcisqof Pietru Pace, li tinsab ma' l-istess faċċata bhal ta' qabilha. Fl-iskrizzjoni ta' Ferrata jissemma wkoll il-Papa San Piju X.

Dawn it-tlett iskrizzjonijiet l-aktar riċenti li jinsabu fis-sagristija huma kollha konnessi ma' l-eżistenza tal-Kulleġġ tal-Kanonċi. Fl-iskrizzjonijiet ta' Rivalore u ta' Pietru Pace, il-Kanonċi qeghdin jirċievu xi privileġġ, bhal dak li jgħorru debbus tal-fidda. Fl-iskrizzjonijiet kollha li għandna llum il-Kanonċi qeghdin ukoll jagħtu xi unur, tnejn minnhom lil żewġ Kardinali, wiehed lill-Arcisqof.

Kemm Iskrizzjoni 12 u kemm Iskrizzjoni 13 jirriflettu l-kontenut ta' Iskrizzjoni X li aħna konna ttrattajna meta rajna l-iskrizzjonijiet ta' ġol-knisja, u l-okkażjoni kienet l-inkurunazzjoni tal-pittura titolari u l-ghotja lill-Kanonċi tad-debbus tal-fidda.

F'dawn l-iskrizzjonijiet, bhal dawk ta' qabilhom, insibu diversi reminixxenzi ta' awturi Klassiċi li jien ikkwotajt xi whud minnhom fin-noti, bhal Apulejju, Ċicerun, Livju, Nepote, Floru, Swetonju, Lukrezju, Marzjale u Plinju. L-arti ta' l-użu tal-Latin tidher ukoll fl-istil li jispikka fl-użu ta' l-iperbaton, alliterazzjoni u assonanza, kollha spjegati fin-noti.

Din se tkun l-aħhar minn sensiela twila fejn ittrattajna l-iskrizzjonijiet li hemm fil-Knisja Kollegġjata u fis-sagristija tal-Belt ta' Cospicua. Wiehed jittama li b'dak li qrajna ersaqna qrib mhux biss lejn l-istorja ta' din il-Belt, imma wkoll lejn l-imhabba lejn il-Latin li bih fil-passat l-istorja kienet miktuba.

11.

AVGVSTINO RIVALORE,
EX PATRVM PVRPVRATORVMi SENATVⁱⁱ,
QVI SEDVLAM NAVAVIT OPERAMⁱⁱⁱ

VT TEMPLVM CVRIALE
CANONICORVM COLLEGIO^{iv}, INSIGNIBVS ET PRIVILEGIIS
DITARETVR,
IMAGINIS HONORES DECREVIMVS
NE TANTI VIRI EXIMIE MERITI
NOMEN ET CLARE FACTA
DELERE <N>T [VR]^v OBLIVIO.

Ahna ddeċidejna li jsehh,
permezz ta' din ix-xbiha,
dan l-unur
ghal Wistin Rivalore,
mis-Senat tal-Kardinali
li ta l-attenzjoni żelanti tiegħu
sabiex dan it-tempju parrokkjali
ikun imżejjen
b'Kulleġġ tal-Kanonċi, dekorazzjonijiet u privileġġi,
sabiex l-isem u l-azzjonijiet famużi
ta' dan ir-raġel tant kbir u wisq meritevoli
ma jinqerdux għal dejjem.

STATVS ANIMARVM
CIVITATIS COSPICVAE

L-Istatus Animarum
Tal-Belt ta' Cospicua.

12^{vi}

DOMINICVS FERRATA^{vii},
E COLLEGIO PATRV M PVRPVRATORVM PRAEFECTVS SACRO^{viii},
CONSIPIO EPISCOPORVM ET SODALIVM RELIGIOSORVM
CAVSIS IVDICANDIS,
AVCTORITATE PII X^{ix} PONT[IFICIS] MAX[IMI]^x,
IMAGINEM MARIAE IMMACVLATAE^{xi}
IN HOC TEMPLO ANTIQVA PIETATE CVLTAM^{xii},
POST SACRV M SOLEMNE PONTIFICIO RITV PERACTVM^{xiii},
[ANTE DIEM] VII KAL[ENDAS] IVL[IAS], [ANNO] MCMV^{xiv},
AVREA CORONA GEMMIS^{xv} DISTINCTA^{xvi},
PLAVDENTE POPVLO^{xvii},
REDIMIVIT^{xviii}.

TANTO VIRO
CANONICI P[OSVERVNT]GRATI ANIMI^{xix}
[HOC] MONVMENTVM[!].



Kardinal Duminku Ferrata.

Duminku Ferrata,
Prefett mill-Kulleġġ Sagru tal-Kardinali,
Bil-parir ta' l-isqfijiet u ta' l-Ghaqdiet Reliġjużi
Imwaqqfin biex jaqtghu s-sentenzi,
Bl-awtorità tal-Papa Piju X,
Inkuruna,
Fil-25 ta' Ġunju, fis-sena 1905,
B'kuruna tad-deheb imżejna bil-ġawhar,
ix-xbiha ta' Marija Immakulata
meqjuma f'dan it-tempju b'devozzjoni antika,
wara li saret ċelebrazzjoni liturgika solenni
b'pontifikal,
waqt li l-poplu wera l-approvazzjoni tieghu.

Lil dan ir-raġel tant kbir
Il-Kanonċi għamlu din it-tifkira
B'hajr.

13.

PETRO PACE^{xx},
ARCHIEP[ISCOPO] RHOD[I],
PONTIFICI MELITENSIVM,
IMAGINIS HONORES
GRATI ANIMI^{xxi} ERGO DECREVERE



Arcisqof Pietro Pace.

CANONICI CONSPICVANI
QVOD ICON[A]^{xxii} MARIAE LABIS NESCIAE,
CVI AEDES HAEC EST^{xxiii} SACRA,
AVCTORITATE ANTISTITIS MAX[IMI],
AVREO DIADEMATE CORONATA FVERIT
ET ARGENTEA CLAVA^{xxiv} SENATORIA
CANONICORVM COLLEGIO CONCESSA^{xxv}
ANNO MCMV.

Ghaldaqstant,
il-Kanoniċi ta' Cospicua
ddecidew li (jonoraw) bi gratitudini
lil Pietru Pace,
Arcisqof ta' Rodi,
Isqof ta' Malta,
bir-rigal ta' din il-pittura
peress li l-ikona ta' Marija Minghajr Tebgha,
li ghaliha dan il-maqdes hu kkonsagrat,
bl-awtorità tal-Papa,
giet inkurunata b' diadema tad-deheb
u peress li debbus tal-fidda senatorjali
għe mogħti lill-Kulleġġ tal-Kanoniċi
fis-sena 1905.

Noti

- i **PATRVMPVRPVRATORVM** Innota l-alliterazzjoni ta' P ta' R f' dawn iż-żewġ kelmiet. Ara wkoll l-użu tagħha fl-iskrizzjoni li tmiss.
- ii **EX... SENATV** Din hija l-ewwel okkorrenza ta' l-iperbaton, fejn kliem li jmorru ma' xulxin jiġu mifrudin minn kliem iehor. Fil-każ tagħna, **EX** hi mifruđa minn **SENATV** permezz ta' **PATRVMPVRPVRATORVM**.
- iii **SEDLAM... OPERAM** Użu iehor ta' l-iperbaton. Ara wkoll Livju, *Mit-twaqqif tal-Belt* 28.35.9: *Cupere se illi populoque Romano operam navare ita ut nemo unus externus magis enixe adiuverit rem Romanam.*
- iv **CVRIALE CANONICORVM COLLEGIO** Innota l-alliterazzjoni ta' C f' dawn it-tliet kelmiet.
- v **NOMEN... DELERENTVR** Peress li s-suġġett ta' dan il-verb huwa kemm **NOMEN** u kemm **FACTA**, allura **DELET[VR]** ġiet emendata għall-plural. Ara wkoll Nepote, *Timoteu* 1.2: *Multa huius sunt praeclare facta, sed haec maxime illustra; Cicerun, Filippiçi* 1.1: *atque omnem memoriam discordiarum oblivione sempiterna delendam censui*; Livju, *Mit-twaqqif tal-Belt* 3.8.10: *Ibi volscum nomen prope deletum est.*
- vi Biex wiehed japprezza din l-iskrizzjoni u ta' warajha, huwa mistieden jara *Programm tal-festa ta' Marija Immakulata bil-bieb ta' Bormla: Festa 2000*, 62-63, iskrizzjoni X, li tinsab taht il-gallerija fil-knisja, fejn l-istess avvenimenti u persunaġġi huma msemmija, fosthom, l-inkurunazzjoni ta' l-istatwa tal-Madonna.
- vii Il-Kardinal Ferrata miet fil-21 ta' Ottubru, 1914. Dan nafuh, per eżempju, minn telegramma li waslet minn Ruma fil-Katidral ta' Għawdex sabieħ il-Kapitlu jkun infurmat bl-ahħar ta' mewtu. Dan ġie segwit minn ittra li ntbagħtet Ruma fuq l-istess ahħar mill-Kapitlu tal-Katidral, u minn stedina li saret minn Mons. Wiġi Vella fuq celebrazzjoni funebri li kellha ssir fil-knisja ta' Santa Sabina, Victoria, Għawdex, sabieħ jiġi mfakkar il-Kardinal Ferrata. (Ara H.C.R. Vella, *A catalogue of the Archives of the Cathedral in Gozo*, Gozo Cathedral, Victoria, Gozo, 2004, Vol. I + II, Ms.m15 u Ms.ta15.) Fl-istess Arkivju, insibu kopja ta' ittra li l-Arċidjaku Dun Ġużeppi Mizzi kien baġħat lill-Kardinal Ferrata sabieħ jifrahlu tal-hatra tiegħu bhala Segretarju ta' l-Istat tal-Vatikan (Vol. I, Msab18.3).
- viii **COLLEGIO... SACRO** Użu iehor ta' l-iperbaton.
- ix Ġużeppi Sarto kien bin skarpan u l-ikbar minn tmint itfal. Studja fis-seminarju ta' Padova. Fil-pastorali tiegħu wera mħabba speċjali lejn is-Santissmu Sagrament. Lahaq Isqof ta' Mantova u Kardinal, u Papa bl-isem ta' Piju X wara Iljun XIII. Heġġeġ sabieħ nitqarbnu sikwit. Miet fl-20 ta' Awissu, 1914.
- x Dawn il-kliem minn **PRAEFECTVS** sa **MAXIMI** huma meħudin *verbatim* mill-imsemmija iskrizzjoni ta' ġol-knisja.
- xi **IMAGINEM MARIA IMMACVLATAE** Innota hawn l-alliterazzjoni ta' l-ittra **M**.
- xii **IMAGINEM... CVLTAM** Użu iehor ta' l-iperbaton.
- xiii **POST SACRVM... PERACTVM** Innota hawn, barra l-iperbaton, l-alliterazzjoni ta' **S, P u R**. Ara wkoll Swetonju, *Augustu* 94.4: *InAsclepiadis Mendetis Theologumenon libris lego, Atiam, cum ad sollemnem Apollinis sacrum media nocte venisset, posita in templo lectica, dum ceterae matronae dormirent, obdormisse.*
- xiv **[ANTE DIEM] VII KAL[ENDAS] IVL[IAS], [ANNO] MCMV** L-iskrizzjoni ta' ġol-knisja, però, tagħti d-data ta' l-24 ta' Ġunju, 1915.
- xv **AVREA... GEMMIS** Cicerun, *Fuq ix-xjuħija* 17.59: *Cyri ornatus Persicus multo auro multisque gemmis*; Livju, *Mit-twaqqif tal-Belt* 7.37.1: *et praeter militaria alia dona aurea corona eum et centum bubus eximioque uno albo auratis cornibus donat.*
- xvi **CORONA... DISTINCTA** Użu iehor ta' l-iperbaton.
- xvii **PLAVDENTE POPVLO** Dawn l-ahħar żewġ kelmiet ukoll huma meħuda mill-imsemmija iskrizzjoni ta' ġol-knisja. Innota wkoll l-alliterazzjoni ta' l-ittra **P**.
- xviii **CORONA... REDIMIVIT** Swetonju, *Vitellju* 10: *Namque itinere incohato per medias civitates ritu triumphantium vectus est perque flumina deljcatissimis navigiis et variarum coronarum genere redimitis.*
- xix **GRATI ANIMI** Cicerun, *Filippiçi* 4.1.3: *Laudo, laudo vos, Quirites, quod gratissimis animis prosequimini nomen clarissimi adolescentis vel pueri potius.*
- xx Pietru Pace tweleđ f'Victoria, Għawdex, fid-9 ta' April, 1833, sar qassis fl-1857, Katidral ta' Malta, Professur ta' l-Iskrittura fis-Seminarju, Professur fit-Teoloġija Morali fl-Università ta' Malta, Vigarju ta' l-ewwel Isqof ta' Għawdex fl-1864, Isqof ta' Għawdex fl-1877, u Arċisqof ta' Malta fl-1888. Huwa miet f'Victoria fit-22 ta' Lulju, 1914, u jinsab midfun fil-Katidral ta' Għawdex (M.J. Schiavone u L.J. Scerri, *Maltese biographies of the twentieth century*, Malta, Pubblikazzjonijiet Indipendenza, 1997, s.v.).
- xxi **GRATI ANIMI** Ara nota fuq.
- xxii **CANONICI... ICONA** Innota hawn l-alliterazzjoni ta' l-ittri **C u Q**.
- xxiii **AEDES HAEC EST** Innota hawn l-asindeton, fejn kliem f'sensiela jibdew mingħajr konsonanti.
- xxiv **ARGENTEA CLAVA** Ara l-imsemmija iskrizzjoni ta' ġol-knisja.
- xxv **FVERIT** sottinteż. Innota hawn l-alliterazzjoni ta' l-ittra **C**.